


ATIN NNYON BE WUN NDE



KPA ATIN NG'Ɔ TI KPA'N

Ke be fa atin su ke be ko lika nga be si-man lo'n, be wusa nun ka. I sin ekun, se be ko lika'n be nian atin'n ye se be wun ke b'a mlin'wun be su sa be sin ndende nan be künde atin kpa'n.

Men nga nun atin'n ti nnyon; kun ko nyanmien lika lo, ye kun ko sin fete nun. Sran kun i atin ng'Ɔ kpa'n, lo ye Ɔ 'wa yo i ananganman tranwle nin-on. ?Anianman, wo li, benin ye a kpali nguan nga nun-on? Y'ele ke, ke ye 'ko wu'n ye kwla kpe-men i kun. ?Amun si lika nga amun ko'n?

YE ATIN KLEFUE

Klole bo Nyanmien fa klo ye'n nin aunvue

b'Ɔ si ye'n ti Ɔ mannin ye like kun b'Ɔ kle ye atin y'ele i nde fluwa'n, i ye Ɔ kle ye nyanmien su lo atin nin-on. Am `nian, nde ng'Ɔ wo ye'n fin Nyanmien nde fluwa so'n nun. “Wo nuan nun nde'n Ɔ ti kannien bo kle min ja wun ye Ɔ kpaja min atin'n su.” (Jue Mun 119:105).

ATIN DAN

Atin nnyon: kun ti dan, kun ti kaan. Sran'm be son kpa atin danfue'n su. J'esus se ke: Am `sin anuan fii i nun, afin se be sin anuan tete nun'n, be kpen atin dan bo i awielie'n ti nyrennen nun, ye be nga be fa su'n, be sonnin. (Matie 7:13).

Be sunman be si-man kan be su ko'n afin be

nyin ɔ'a si. Be bu ke atin so'n ti sein, kusu i awielie y'ele wie'n (Nyanndra Fluwa 14:12). Men nga i min'n bo y'ele Satan'n ɔ sacili be akundand'n, nan b'a wu'an Christ b'o fa Nyanmien Kpli'n i wafa kwlaa ng'o ti'n i jasin fe'n i wle. (2 Korentfue Mun 4:4).

TRɔ MUN

Tɛ i tro'n lolo be kwlaa nga be sin atin so'n su'n be sin. "Afin sran'n kwlaa be yoo sa tɛ, ɔ man anyrunnyan nga Nyanmien waan ɔ `man be'n, ɔ to fuaan be." (Romfue Mun 3:23). Ye kwla fia-man tɛ fi Nyanmien nyrun. "Sran'm be nian ng'o fite be nyin su'n sanngɛ Nyanmien lie'n, ɔ nian be awlen nun lo." (1 Samuel 16:7). Sa tɛ'n lolo yé sin ke tro sa. Ye kwla yi-men i ase ye bobo yé fanngan nun. Ke alie'n ɛɛn ko'n wuun tɛ'n yo nonnin tra su, afin "Sa tɛ'n i akatua'n y'ele wie." (Romfue Mun 6:23).

NYANMIEN SIN KPALɛ

Nyanmien sin kpale b'o wo fluwa'n i sin bui'n su ye'n ɔ ti jole dile'n i nzolie. "Be siee ke sran wu kpe kunngba, i sin be fe ko Nyanmien jasu." (Hébreu Mun 9:27). "N wuun bia ufue dan kun sran ng'o ti su'n asie'n nin nyanmien su lo'n, be wanndii i nyrun, b'a wu'an be kun. Ye n wuun be nga be wuli'n, be nga be le nyrun o, be nga be le'a nyrun o, be jinjin bia'n nyrun le. Be trɛɛ fluwa'm be nun. Ye be trɛɛ kun ekun nun, i ye ɔ ti nguan fluwa nin-on. Be niaan fluwa'm be nun, be wuun sa nga be bo be wuli'n be yoli'n, i su ye be jran di be jole ninon. Sran kwlaa nga b'a kle'e i dunman nguan fluwa'n nun'n, be fe yii sin dan'n nun." (Sa Nglo Yile 20:11,12,15).

SIN

Nyanmien kwla suan-man tɛ i bo, afin ɔ ti jreii. I so'n ti ɔ bu sa tɛ yofue'n i fo. E kenngɛn Nyanmien ndɛ nun ke lika kun wo le b'o ti sin fete ye be kwlaa nga be nyin yi'a Nyanmien'n, be `tran nun. Be kleli Nyanmien ndɛ fluwa nun ke be bo be si-man Nyanmien'n ɔ nin be nga be wla fi i nde'n su'n, be `ko sin fete nun trelele. (Jue Mun 9:18). Nan sran tefue ngunmin ye be ko lo-ɔ, sanngɛ be nga be wla fi Nyanmien su'n be `ko lo wie.

Nyanmien klo sran, i ti "ɔ klo'a ke sran kun

sa mlin, ɔ klo ke sran'n kwlaa be kaci be nzuen'n." (2 Pier 3:9). I aunnvue sile nin i sran klole dan, b'o le-man awielie'n ti, ɔ siesie atin kun man ye kwla ko-man sin fete nun. Atin so'n ti be kwlaa nga be kundɛ ke be nin Nyanmien be di anuanse'n, be lie. ?Am klo ke am si nguan atin so'n?

ANANNGANMAN NGUAN'N I ATIN

Yé Si Nyanmien sunmennin i Wa Jésus Christ men nun ke ɔ `wa de yé ti, yé bobo yé kwla yomen i yé fanngan nun. "Afin Nyanmien klo men'n lele ɔ fe i Wa kunngba ce'n mannin nan sran kwlaa ng'o lafi i su'n, ɔ'a mlin-man, sanngɛ ɔ nyan anannganman nguan." (Zan 3:16). Ti Defue so'n trannin asie'n su wa, sanngɛ ɔ'a yo-man tɛ le. ɔ oli lika kpanngban nun nan ɔ'a yo sa kpakpa mun; ɔ yoli tukpacɛfue'm be juejue, ɔ yoli kokobefue'm be saun, ɔ fuannin asie usu'm bo be wo sran'm be nun, ɔ yaci sran'm be te'm tyeli be, nan ɔ'a kan Nyanmien ndɛ.

Sanngɛ i like klikli bo i ti ye ɔ kacili klo sran'n ɔ bali ke ɔ `wa wu yé sa tɛ'm be ti. ɔ feli i wun yili yé ti tɛ waka'n su. ɔ yaci i wun sran tefue'm be sa nun nan b'a bo i lele i wunnen'n tutuli. Be faa owie kle wle i ti. I sin be boboli i waka'n su. Ye waka so'n su lo'n ɔ feli, nan ɔ'a wu wo nin min ye ti. 1 Pier 2:24 kle ye ke, "I ye ɔ suaa yé tɛ'n waka'n su-ɔ."

I CENLE

Jésus-Christ dili cen nsan ndia nun nan ɔ'a cen. ɔ nin i sonnzɔnfue mun be kokoli yale be sannin nun cen ba ablannan i sin nan ɔ'a fu ɔ'a ko tran Nyanmien i fama su lo. ɔ ti defue b'o wo nguan nun bo Nyanmien mɛɛn i atin "ke ɔ sie nyanmien su lo nin asie'n su ninngɛ'n kwlaa." (Matie 28:18). "I so'n ti, ɔ man be bo i ti be mantan Nyanmien'n be `kwala nyan be ti mlɔnmlɔn, afin ɔ wo le titi ɔ sre Nyanmien ke ɔ nian be su. (Hébreu Mun 7:25).

NYANMIEN SU LO

Nyanmien b'o ti anyrunnyanfue'n nyanmien su lo ye ɔ traan. Yé Min Jésus see ke: "N Si i awlo lo tranwle'n sonnin, n su ko siesie lika man amun. Se ɔ ti'a so'n, wuun m'an kan kle'a amun. Se n ko nan n wie i siesie'n, m `ba m ma fa amun nan lika nga n tran

lo'n, am tran lo wie." (Zan 14:2-3).

Lika klanman so'n nun lo'n, "Nyanmien 'nun-nun bé nyinmuen'n kwlaa, wie'n nu'an le kun. Be su yo'a se kun, be su su'an kun, be su wu'an nyrennen kun, afin laa ninnge so'm be nu'an le kun." (Sa Nglo Yile 21:4).

"Lika'n su sa'an kun ... afin ye Min Nyanmien'n ye o 'kpaja klo nun-on." (Sa Nglo Yile 22:5).

Lika so'n ti saun. "Like fien fi nin sran ng'o fe i wun man sa tete sa yole, b'o bua ato'n, be su ju'a lo. San be nga be kleε bé dunman Bua Gbanflen'n i nguan fluwa'n nun, be ce ye be 'ju lo-o." (Sa Nglo Yile 21:27).

Sanngε atin kunngba ce ye o ju nyanmien su lo-o. Ye Min Jεsus see ke: "Min ye n ti atin nin nanwle nin nguan nin-on. Sran nga o'a si'an min nun'n, o ju'a ye Si wun lo." (Zan 14:6). "I kunngba ce ye o kwla de sraan, y'εle ke Nyanmien a sie'a sran ufle fi men'n nun wa bo i dunman nun ye kwla fite nun-on." (Sa Nga Be Yoli'n 4:12).

?WAFa SE YE BE KWLA FA NYANMIEN SU ATIN NIN-ON?

1. "Am 'kaci amun nzuen'n, am 'lafi Nyanmien i jasin fe'n su." (Mark 1:15). Nzuen kacile'n y'εle ke yaci te yole'n nan kaci wo nyin Nyanmien wun lo o nin wo akunnda kwlaa.

2. Ke am fa ti'n nin amun te tro'n kwlaa amun 'bla Jεsus sin. Am 'sre i ke o yaci amun te'n 'ce amun. O seli ke: "Sran ng'o ba min sin'n, n su fuen-men." (Zan 6:37). "Amun kwlaa bo am sua tro bo amu'an fe'n, am 'bla min sin, n 'sike amun, ye amun 'de wunmien." (Matie 11: 28).

3. Am 'lafi su ke Christ kunngba ce ye o ti amun Ti Defue nin-on: "Jεsus i mmoja'n man ye wun sa'n kwlaa wie." (1 Zan 1:7).

4. O wa man amun nguan ufle b'o ti anannganman nguan. Christ seli ke: "Nanwle, sran ng'o tie min nde'n b'o lafi sran ng'o sunmaan min'n su'n, o le anannganman nguan, be su fe ko'a jole difue'n i jasu. O'a nyen i ti wie'n

sa nun, o'a nyan nguan." (Zan 5:24). "Se sran kun nin Christ be kaci sran wunmuan'n wun Nyanmien o'a boe ufle, i akunndan'n nin i nzuen laa'n o'a wie, i akunndan'n nin i nzuen'n kwlaa a kaci." (2 Korentfue Mun 5:17).

5. Amun 'nyan aunjuε ye amun wla'n 'gua ase afin, "I so'n ti, Nyanmien a bu ye sran kpa i su bo ye lafi'n ti, o man sien'n ye Min Jεsus-Christ ti, ye nin i ye afien a se." (Romfue Mun 5:1).

"Am 'nian nde so'n ye, Nyanmien maan ye anannganman nguan, i Wa'n ti ye man ye nyaan nguan so nin-on. Sran ng'o nin Nyanmien Wa'n ti sran wunmuan'n, o le anannganman nguan, sran ng'o nin i ti'a sran wunmuan'n, o le'a anannganman nguan. N kle nde so'n bleε amun nan amun bo am lafi Nyanmien Wa'n su'n, am si ke am le anannganman nguan." (1 Zan 5:11-13).

?WAFa SE YE BE KWLA TRAN NGUAN UFLε NUN-ON?

1. Am 'kanngan Nyanmien nde nun cen kwlaa. I ye o kpaja ye atin'n su ke kannin sa, ye o ta ye wawe nin-on. "Ke ba nonman kunnde nyonflen 'n, amun kusu am 'kunnde Nyanmien nde'n b'o ti ke nonnon bo b'a gua'a nun like'n sa. Se amun non'n, amun 'yo sran ye amun 'nyan amun ti." (1 Pier 2:2). I sin ka nan amu'an kanngan Nyanmien nde'n, am 'sre i ke i wawe'n o kle amun man am wun i nde i wle weiin.

2. Amun nin Nyanmien be 'koko yale cen kwlaa Jεsus dunman nun. "Nan amun koko sa fii su, sanngε sa'n kwlaa nun, nin like kwlaa ng'o mian amun'n, am 'kan kle Nyanmien, am 'sreε, am 'jran su kpa, ye am 'le i ase. Ye Nyanmien man amun wun 'jo amun fouun bo am su wu'en i bo mlonmlon. Aunjuε so'n man amun wla su bo-man, ye amun akunndan su sanngan-man, sran wunmuan bo amun nin Christ Jεsus ti'n ti." (Filpfue Mun 4:6-7).

3. Am 'kan Christ i nde 'kle sran mun. "Ko wo awlo wo osufue'm bé wun lo, kan sa kwlaa nga o Min'n sii wo aunvue o yo maan wo'n kle be." (Mark 5:19).

4. Bɛ bɔ Bae'n su laka amun'n, am `srɛ yɛ Mɪn'n. "Afin kɛ ɔ wunnin nyɛnnɛn lakalɛ bɔ be lɛkɛlii'n ti'n, i kusu kwla uka be nga be laka be'n." (Hɛbreu Mun 2:18).

5. Sɛ am tɔ tɛ nun'n, am `di i nanwlɛ `klɛ Nyanmien ndɛndɛ. "Sɛ ye di sa nga ye yoli'n i nanwlɛ klɛ Nyanmien'n, ye kwla fa yɛ wla guɛ i su, afin ɔ yo sa i nuan su, ɔ `yaci cɛ ye, ɔ man yɛ wun sa'n `wie." (1 Zan 1:9).

6. Am `wunngɛ asɔnunfue'm bɛ wun nan be tutu Nyanmien ndɛ'n nun klɛ amun. "Nɔn man yɛ yaci yialɛ'n kɛ sran wie'm be yo'n sa. Sannɛ man ye `yia, ye tu yɛ wun fɔ. Sien'n bɔ am wun kɛ yɛ Mɪn'n i cɛn'n su mantan'n, am `yoe sɔ tra su." (Hɛbreu Mun 10:25).

7. Man amun nyin `yi Nyanmien titi. "Sran ng'ɔ klo min'n, ɔ `fa min ndɛ'n su." (Zan 14:23).

8. Nɔn man srɛ kun amun, y'ɛlɛ kɛ Christ nin amun wo nun. "Nyanmien bɔbɔ seli kɛ: ɔ su yaci'a wɔ, ɔ su kpɔci'a wɔ mlɔnmlɔn." (Hɛbreu Mun 13:5).

9. Am fa amun wun ngba man yɛ Mɪn Jɛsus-Christ. Am mɛn i atin man ɔ klɛ amun likɛ nga am yo-ɔ, ɔ ti i klun su'n. K'ɔ yo sɔ'n amun `nyan moae kpa'n.

Yɛ Mɪn Jɛsus-Christ i kunngba cɛ yɛ ɔ ti yɛ ti Defue-ɔ. Yɛ likɛ kwlaa ng'ɔ mian amun'n, ɔ `fa `man amun !



Le livre du "Coeur de l'homme" peut être obtenu en plus de 500 langues et dialectes parlés dans le monde entier, à savoir: Afrique, Amérique, Asie, Extrême Orient, Europe.

Nous vous invitons à nous contacter pour faire des arrangements concernant de nouvelles traductions de notre littérature nous informant de la langue dans laquelle vous pouvez traduire cette littérature évangélique. Votre aide sera beaucoup appréciée.

Si vous avez trouvé le salut en Christ ou si vous avez été béni par notre littérature, nous vous prions de nous le faire savoir. Nous aimerions remercier Dieu avec vous et prier pour vous.

Pour obtenir gratuitement de la littérature évangélique, des livres et des traités en plus de 540 langues, écrivez à:

E-MAIL: info@angp.co.za
ALL NATIONS GOSPEL PUBLISHERS
P.O. BOX 2191, PRETORIA, 0001, R.S.A.
(Une Mission de Littérature évangélique financée de dons)
(Reg. No. 1961/001798/08)